

—:: વેચાણ દસ્તાવેજ ::—

રાજકોટ શહેરમાં જયંત કે. જી. મેઈન રોડ ઉપર આવેલ અઘાટ લેખવાળી જમીન પૈકી જમીન ચો.વા.આ. ૩૩૦-૫-૦ બરાબર ચો.મી.આ. ૨૭૬-૦૦ ઉપર આવેલ "ધ એલીગન્સ" ના નામથી ઓળખાતા રહેણાંક હેતુના બિલ્ડીંગ માંહેના ફ્લોર ઉપર આવેલ ફ્લેટ નં. જેનો કારપેટ એરીયા ચો.મી.આ. નો ઓનરશીપના ધોરણે વેચાણ દસ્તાવેજ.

બિલ્ડઅપ એરીયા ચો.મી.આ.

ટી. પી. સ્કીમ નં. ૪, એફ. પી. નં. ૬૮.

સીટી સર્વે વોર્ડ નં. ૭/૩, સીટી સર્વે નં. ૫૦૯૫/૧/ક.

બાંધકામ પરવાનગી નં. ૬૦૪, તા. ૦૩/૦૨/૨૦૧૮.

વેચાણ કિંમત રૂા. /- અંકે રૂપિયા પુરા.

રેરા રજીસ્ટ્રેશન નંબર —

શ્રી,

(PAN :)

ધર્મે : હિન્દુ, ઉ.વ.આ., ધંધો :,

રહે. :

MO.

...તે ફ્લેટ ખરીદનાર

જોગ લખી આપનારા :-

અર્હમ ડેવલોપર્સના નામથી ચાલતી ભાગીદારી પેઢીના ભાગીદારો -

પાન નં. ABKFA 3825 A

(૧) શ્રી અભીષેક રશ્મીકાંત મહેતા, તે ૪૦% ના હિસ્સેદાર

ધર્મે : હિન્દુ, ઉ.વ.આ. ૨૩, ધંધો : વેપાર,

રહે. : "પુષ્પમ", ૧-વિદ્યાનગર, રાજકોટ.

(૨) શ્રી સાગર પરેશભાઈ પટેલ, તે ૨૦% ના હિસ્સેદાર

ધર્મે : હિન્દુ, ઉ.વ.આ. ૨૬, ધંધો : વેપાર,

રહે. : "સ્તવન", ૬-ઈન્દ્રપ્રસ્થનગર,

હેમુ ગઢવી હોલ પાછળ, રાજકોટ.

(૩) શ્રી કિશોરભાઈ મથુરભાઈ દસાણી, તે ૨૦% ના હિસ્સેદાર

ધર્મે : હિન્દુ, ઉ.વ.આ. ૬૧, ધંધો : વેપાર,

રહે. : "શ્રીનાથજી કૃપા", લક્ષ્મીવાડી શેરી નં. ૮/૧૦ કોર્નર, રાજકોટ.

(૪) શ્રી મનન જગદીશભાઈ ભોજાણી, તે ૨૦% ના હિસ્સેદાર

ધર્મે : હિન્દુ, ઉ.વ.આ. ૨૫, ધંધો : વેપાર,

રહે. : "કરૂણાનીધન", ગાંધીનગર-૫, ગાંધીગ્રામ, રાજકોટ.

:::: તે ફ્લેટ વેચનારા

જન પ્રગતિ એજન્સી રાજકોટ દ્વારા વેચાણ દસ્તાવેજની તૈયારી કરવામાં આવી છે. ૦૩/૦૨/૨૦૧૮

- (૧) ગુજરાત રાજ્યના રજીસ્ટ્રેશન ડીસ્ટ્રીક્ટ રાજકોટના સબ ડીસ્ટ્રીક્ટ રાજકોટના રાજકોટ શહેરમાં જયંત કે. જી. મેઈન રોડ ઉપર આવેલ અઘાટ લેખવાળી જમીન પૈકી જમીન ચો.વા.આ. ૩૩૦-૫-૦ બરાબર ચો.મી.આ. ૨૭૬-૦૦ અનુ. નં. ૮૪૯૨, તા. ૨૦/૧૨/૨૦૧૭ થી ગુજ. લાલજીભાઈ ખીમજીભાઈ વડગામાના વારસદારો શ્રી પ્રતાપ રતીલાલ વડગામા વિગેરે પાસેથી ખરીદ કરેલ છે.

ત્યારબાદ અમો વેચનારે સદરહુ જમીન ઉપર રહેણાંકના હેતુ માટે લો-રાઈઝ બીલ્ડીંગનું બાંધકામ કરવાનું નક્કી કરેલ તે મુજબ સદરહુ પ્લોટસમાં રાજકોટ મ્યુનીસીપલ કોર્પોરેશન પાસેથી બાંધકામ પરવાનગી મેળવી બાંધકામ પ્લાન મંજૂર કરાવેલ છે. સદરહુ એપ્રુવ્ડ પ્લાન મુજબ ફર્સ્ટ ફ્લોર થી ફીફ્થ ફ્લોર સુધી દરેક માળે ૪-ફ્લેટ એવા કુલ ૨૦-ફ્લેટસનું બાંધકામ કરેલ છે. ત્યારબાદ મંજૂર થયેલ બિલ્ડીંગ પ્લાન મુજબ બાંધકામ પુર્ણ થતા રાજકોટ મ્યુની. કોર્પો. માંથી મકાન વપરાશ અંગેનું પ્રમાણપત્ર મેળવેલ છે. તે સદરહુ સમગ્ર સંકુલને "ધ એલીગન્સ" નામ આપવામાં આવેલ છે. ત્યારથી સદરહુ મિલકત અમારી સ્વતંત્ર માલિક, કબજા, ભોગવટાની આવેલ છે.

- (૨) ઉપરોક્ત મિલકત ઉપર "ધ એલીગન્સ" નામની લો-રાઈઝ ઈમારત બાંધવાનું નક્કી કરેલ છે જે પ્રોજેક્ટ અમો વેચનારે રીયલ એસ્ટેટ (રેગ્યુલેશન એન્ડ ડેવલપમેન્ટ) એક્ટ-૨૦૧૬ અંતર્ગતસક્ષમ અધિકારી સમક્ષ રજીસ્ટર્ડ કરાવેલ છે.

- (૩) ઉપરોક્ત દર્શાવેલ "ધ એલીગન્સ" બિલ્ડીંગનું સમગ્ર મિલકતનું વર્ણન, ચર્ચુ:સીમા આ શેડ્યુલ "એ" માં આપેલ છે તેમજ તમોને વેચાણથી આપેલ ફ્લેટનો તમારો સ્વતંત્ર રીતે ભોગવવાનો ભાગ આ દસ્તાવેજનાં શેડ્યુલ "બી" માં દર્શાવવામાં આવેલ છે. આ બીલ્ડીંગમાં રહેલી સામુહિક સહીયારી સુવિધાઓનો ઉલ્લેખ આ દસ્તાવેજનાં શેડ્યુલ "સી" તથા શેડ્યુલ "ડી" માં કરવામાં આવેલ છે.

- (૪) ઉપરોક્ત હકિકતોએ અમોને પ્રાપ્ત થયેલ હકો અને અધિકારોની રૂએ મંજૂર થયેલ બાંધકામ પ્લાન મુજબ રહેણાંકના હેતુ માટે બાંધવામાં આવેલ લો-રાઈઝ ઈમારત જે "ધ એલીગન્સ" તરીકે ઓળખાતી બિલ્ડીંગના ફ્લોર ઉપર આવેલ ફ્લેટ નં. કે જેનો બીલ્ડઅપ એરીયા ચો.મી.આ. છે તે ફ્લેટનો તમોને તેની કુલ વેચાણ કિંમત રૂ./- અંકે રૂપિયા પુરાથી વેચાણ આપતા અને નીચેની વિગતે અવેજની રકમ તમારા પાસેથી મળી જતાં આ વેચાણ દસ્તાવેજ તમારા જોગ કરી આપીએ છીએ.

- (૫) આ તમોને વેચાણ આપેલ કરેલ મિલકતનો સંપૂર્ણ અવેજ નીચેની વિગતે મળી ગયેલ છે.

રૂપિયા

વિગત

...../-

અંકે રૂપિયા પુરા તમારા તરફથી ઉપરની વિગતેથી અમને ચુકતે અવેજ બદલના મળી ગયેલ છે, જેની આથી હું પહોંચ સ્વીકારુ છું. હવે અવેજ સંબંધે કોઈપણ પ્રકારે વાદ વિવાદ કે તકરાર નથી.

- (૬) તમો ખરીદનાર તરફથી ઉપરોક્ત વિગતે અવેજની રકમ મળી જતા સદરહુ ફલેટનો શાંત, ખાલી, નિર્ભય અને પ્રત્યક્ષ કબ્જો આજરોજ તમોને સુપ્રત કરી આપેલ છે. તેના તમો સુવાંગ માલીક અને પ્રત્યક્ષ કબ્જેદાર થાઓ છો, અને સદરહુ મિલકત પરત્વેના અમો વેચનારના તમામ હકક, અધિકારો તમોને પ્રાપ્ત થાય છે. સદરહુ તમોને વેચાણ આપેલ ફલેટ પરત્વે હવેથી વેચનારનો કોઈપણ પ્રકારનો હકક, હિત, હિસ્સો, અધિકાર, લાગભાગ, દરદાવો, ભરણ પોષણ હકક, વારસાઈ હકક કે અન્ય કોઈપણ પ્રકારનો અન્ય કોઈ વાંધો તકરાર રહેતા નથી. તેમ છતાં સદરહુ મિલકત પરત્વેના વેચનારના માલીકી હકક સંબંધમાં અગર ટાઈટલ સંબંધમાં ભવિષ્યમાં કોઈપણ પ્રકારના વાંધા તકરાર ઉપસ્થિત થાય તો તે અંગેની સઘળી જવાબદારી અમો વેચનાર તથા વેચનારના અનુગામીઓના શિરે રહેશે.
- (૭) સદરહુ ફલેટવાળા બિલ્ડીંગના રાજકોટ મ્યુની. કોર્પો. એ મંજૂર કરેલ બિલ્ડીંગ પ્લાન તથા બાંધકામની પરવાનગી તમો ખરીદનારે જોઈ તપાસી લીધેલ છે જે હકિકતે તમો ખરીદનારને બિલ્ડીંગના બાંધકામ પ્લાનની મંજૂરી, સ્ટ્રક્ચરલ ડીઝાઈન અંગે કોઈ વાંધો તકરાર નથી કે ભવિષ્યમાં લેવાનો નથી. સદરહુ ઈમારતની ખુલ્લી જગ્યા તથા ટેરેસ ઉપર ભવિષ્યમાં નિયમોનુસાર કે ટેકનીકલ કે અન્ય રીતે એફ.એસ.આઈ. મુજબ જો પરવાનગી મળે તો રીવાઈઝડ કે સપ્લીમેન્ટરી પ્લાન પાસ કરાવી, બાંધકામ કરવાનો, વેચાણ કરવાનો તે મુજબ બાંધકામ કરવા અને તેનો ઉપયોગ કરવા કે તેનો યોગ્ય લાગે તે રીતે નિકાલ કરવા અમો વેચનારાઓ હકકદાર રહેશું તેમ તમો ખરીદનાર કબુલ રાખી આ વેચાણ દસ્તાવેજથી તમારી સંમતિ આપો છો. તેમજ આવું બાંધકામ કર્યા બાદ ઉપરની અગાસીના ઉપયોગ અને ઉપભોગના હકકો અને અધિકારો ઓનર્સ એશોશીએશનના સહીયારા રહેશે.
- (૮) સદરહુ તમોને વેચાણ આપેલ ફલેટ વેચનારના તમામ પ્રકારના હકક, અધિકારો સહીત તમોને વેચાણ આપેલ છે. સદરહુ ઈમારતના બાંધકામમાં જે માલ-સામાન, બિલ્ડીંગ મટીરીયલ્સ તથા ફીટીંગ્સ વાપરેલ છે તે તમો ખરીદનારે કબુલ રાખેલ છે અને ફલેટનો કબ્જો વિના તકરારે હાલ જે સ્થિતિમાં છે તે સ્થિતિમાં સંભાળેલ છે, તે તમો યાવતચંદ્ર દિવા કરો, લીલા વંશ પરંપરા સુખેથી ભોગવજો અને તેનો ઉપયોગ, ઉપભોગ, ભોગવટો કરજો.
- (૯) સદરહુ તમોને વેચાણ આપેલ ફલેટ ઉપર સરકારી, અર્ધ સરકારી, રાજકોટ મહાનગરપાલિકા, બેંક, કંપની, પેઢી કે ખાનગી વ્યક્તિનું કોઈનું કોઈપણ પ્રકારનું લેણું, કરજ, બોજો કે ચાર્જસનથી કે સદરહુ મિલકત ક્યાંય ગીરો કરેલ નથી કે સિક્યુરીટી કે જામીનગીરીમાં મુકેલ નથી તેની ખાતરી આપીને આ દસ્તાવેજ કરી આપીએ છીએ.
- (૧૦) સદરહુ તમોને વેચાણ આપેલ ફલેટ પરત્વેના આજ દિન સુધીના તમામ પ્રકારના કરવેરા, લીઝ, ફીઝ, ચાર્જ્સ વિગેરેની તમામ જવાબદારીઓ અમો વેચનારે અદા કરેલ છે અને આજથી તેવી તમામ જવાબદારીઓ તમો અદા કરજો. તેમ છતાં આજ પહેલાની તેવી કોઈ જવાબદારી બાકી નીકળે અને તે અદા કરવાની તમો ને ફરજ પડે તો તેવી રકમ વેચનાર તથા વેચનારના અનુગામીઓ પાસેથી વસુલ લેવા તમો હકકદાર રહેશો. પરંતુ સદરહુ મિલકતના વેચાણ અંગે જે કાંઈ ટેક્સ ભરવાના થાય તો તેવા ટેક્સની રકમ તમો ખરીદનારે અમો વેચાણ આપનારને અલગથી ચુકવવાની રહેશે અને અલગથી ચુકવી આપવાનું પાકું વચન, વિશ્વાસ અને ખાત્રી તમો ખરીદનાર તરફથી મળતા આ દસ્તાવેજ કરી આપીએ છીએ.

- (૧૧) ભવિષ્યમાં કોઈપણ પ્રકારના કારણોસર આ બિલ્ડીંગ પડી જાય તો તમો ખરીદનાર નો ફ્લેટ હાલમાં જ્યાં આવેલ છે ત્યાં જ અને તે જ રીતે તે જ ફ્લોરમાં તમો ખરીદનારે ખરીદેલ તમારા કાયદેસરના માલિકી કબજા ભોગવટાવાળા ભાગમાં તે વખતના વિદ્યમાન કાયદા મુજબ આખા મકાનનું ચણતરકામ થશે અને તે વખતે જે બાંધકામ ખર્ચથાય તેની વરાડે પડતી રકમ તમો ખરીદનારે વસુલ આપવાની રહેશે અને ત્યારબાદ ગુજરાત રાજ્ય ના ફ્લેટ એક્ટ ની જોગવાઈઓ ને આધીન બીજા હોલ્ડર્સ સાથે તમો ખરીદનારને માલિકી હકક મળશે.
- (૧૨) જે તારીખે કબજો સોંપવામાં આવ્યો હોય તેના ૫(પાંચ) વર્ષ દરમ્યાન મિલકતમાં કોઈ સ્ટ્રક્ચરલ ખામી, વર્કમેનશીપની ખામી, સેવાની ગુણવત્તા અને સેવાની જોગવાઈમાં કોઈ ખામી હોય તો જ્યારે શક્ય હોય ત્યારે આવી ખામીઓ અમો વેચનાર દ્વારા અમારા ખર્ચ સુધારી આપવાની રહેશે. તેમજ જો અમો આવી ખામીઓનું નિવારણ કરવામાં નિષ્ફળ રહીએ તો તમો લખાવી લેનાર અમો વેચનાર પાસેથી આવી ખામીઓનું વળતર કાયદામાં જણાવ્યા મુજબ મેળવવા હકકદાર રહેશે. તેમજ અમો વેચનાર કોઈ સ્ટ્રક્ચરલ ખામી, વર્કમેનશીપની ખામી, સેવાની ગુણવત્તા અને સેવાની જોગવાઈમાં કોઈ ખામી કે જે અમો વેચનારને લાગુ પાડી શકાય તેવી ન હોય અગર અમો વેચનારના કાબુ બહારના કોઈ સંજોગોને કારણે ઉદભવેલ હોય તે બદલ જવાબદાર રહેશું નહીં.
- (૧૩) તમોને વેચાણ આપેલ ફ્લેટ "ધ એલીગન્સ" ના નામથી ઓળખાતી લો-રાઈઝ ઈમારતમાં આવેલ હોય, તમો ફ્લેટ હોલ્ડર્સએ નિભાવવાની ફરજો તથા બાબતો નીચે મુજબ છે જે મુજબ તમો ખરીદનારને વર્તન કરવાનું છે જે તમામ ફરજો અને બાબતો તમો ખરીદનારે કબુલ મંજૂર રાખેલ છે.
- (એ) આ બિલ્ડીંગનું નામ "ધ એલીગન્સ" રાખવામાં આવેલ છે, અને તેમાં ક્યારેય કોઈ ફેરફાર કરી શકાશે નહીં.
- (બી) "ધ એલીગન્સ" બિલ્ડીંગમાં આવેલ ફ્લેટના સહમાલિકોનું એસોસીએશન ઓફ પર્સન/સોસાયટીની રચના કરેલ છે. જેના સભ્ય તરીકે જોડાવાનું આ વેચાણ દસ્તાવેજની પુર્વશરત તરીકે તમો ખરીદનારે કબુલ કર્યું છે અને તેની રચના કરવાની, તેનું બંધારણ ઘડવાની, હોદ્દેદારોની નિમણુંક કરવાની તથા ગુજરાત ઓનરશીપ ફ્લેટસ એક્ટ-૧૯૭૩ તથા અન્ય આનુસંગિક કાયદાઓ તથા આવી બિલ્ડીંગને લાગુ થતાં અન્ય કાયદાઓ મુજબ જે કાંઈ વ્યવસ્થા કરવાની થાય તે તમામ સહ માલિકો ખરીદનારાઓની અંગત રીતે અને સહીયારી જવાબદારી રહેશે અને આ અંગેનું તમામ ખર્ચ, વકીલ ફી, સ્ટેમ્પ રજીસ્ટ્રેશન ફી વિગેરે ખર્ચ દરેક સહમાલિકોએ વરાડે થતું ભોગવવાનું છે અને તમો ખરીદનારની તે જવાબદારી ગણાશે અને તેવી રચના માટે જ્યાં જ્યાં સહીની જરૂર પડે ત્યાં ત્યાં અમો વેચનારે સહીઓ કરી આપવાની છે અને તમો ખરીદનારે ગુજરાત ઓનરશીપ ફ્લેટસ એક્ટની જોગવાઈઓ હેઠળની શરતો તથા જવાબદારીઓનું પાલન કરવાનું રહેશે.
- (સી) સદરહુ બિલ્ડીંગમાં આવેલ મિલકત ઓનર્સના એસોસીએશન/સોસાયટીને તમામ સામુહિક ક્ષેત્રો અને સહીયારી સુવિધાઓ પુર્ણતા પ્રમાણપત્ર (COMPLETION CERTIFICATE)/ કબજા પ્રમાણપત્ર (OCCUPANCY CERTIFICATE) આવ્યાના માસ-૦૩ (ત્રણ)ની અંદર સોંપી આપવાના છે અને મિલકતના જરૂરી લેખ દસ્તાવેજો અને બાંધકામ પરવાનગી, બાંધકામ પ્લાન, સ્થાનિક સહાયિશોના

પરવાના, વિગેરે ઓનર્સ એશોશીએશન/સોસાયટીને સોંપી તે સાથે સોંપી આપવાના છે. જે ઓનર્સ એશોશીએશન/ સોસાયટી પાસે રહેશે અને જરૂર પડ્યે તમો ખરીદનારને બતાવવાના રહેશે.

- (ડી) સદરહુ તમોને વેચાણ આપેલ મિલકત સિવાયના સમગ્ર ઈમારત/ઈમારતોના અન્ય ભાગો જેવા કે કોમન પેસેજ, લીફ્ટ, દાદરો, ટેરેસ, કોમન પાર્કિંગ, ઈલેક્ટ્રીક ફીટીંગ્સ, પ્લમ્બીંગ, ગેસ જોડાણ, તેમન સામુહિક ક્ષેત્રો અને સહિયારી સુવિધાઓ નો ઉપયોગ અને ઉપભોગ અન્ય મિલકત માલિક સાથે મળીને એશોશીએશન/સોસાયટીના નિયમોનુસાર સહિયારી રીતે કરી શકશો અને અન્ય ઓનર્સ કબ્જેદાર/હિસ્સેદારને આવી કોમન સવલતોના ઉપયોગ, ઉપભોગમાં અવરોધ અટકાયત કરવાના નથી. આવા સામુહિક ક્ષેત્રો અને સહિયારી સુવિધાઓના ભાગ પાડી શકશો નહીં કે તે ઉપર તમારો સ્વતંત્ર માલિકી હકક રહેશે નહીં.
- (ઈ) સદરહુ ફ્લેટનો કબ્જો સંભાળ્યાની તારીખથી સદરહુ **"ધ એલીગન્સ"** માં આવેલ સામુહિક ક્ષેત્રો અને સહિયારી સુવિધાઓ અંગેના ખર્ચાઓ જેવા કે બિલ્ડીંગ સફાઈ, લીફ્ટ મેઈન્ટેનન્સ ખર્ચલીફ્ટમેનનો પગાર, પાણી ખર્ચ, કોમન ઈલેક્ટ્રીક ખર્ચ તથા બિલ્ડીંગ મેઈન્ટેનન્સ ખર્ચતથા તેને આનુસંગિક તમામ મેઈન્ટેનન્સ ખર્ચની વરાડે થતી રકમ તમો ખરીદનારે ભોગવવાની છે. સદરહુ મેઈન્ટેનન્સ ખર્ચ માટેની ડીપોઝીટ તરીકેની રકમ તથા સહિયારા મેઈન્ટેનન્સ ખર્ચ **"ધ એલીગન્સ ફ્લેટ ઓનર્સ એશોશીએશન"** ને ચુકવવાના છે અને સદરહુ ડીપોઝીટ ના વ્યાજ માંથી મેઈન્ટેનન્સ ખર્ચ કરવાનો છે ભવિષ્યમાં વ્યાજની આવક કરતા મેઈન્ટેનન્સ ખર્ચની રકમમાં વધારો થાય તો જે તે સમયે ફ્લેટ હોલર્સ વરાડે થતો ખર્ચ આપવાનો રહેશે. અમો વેચનારાઓની માલિકીના એટલે કે વેચાણ ન થયેલ ફ્લેટનો મેઈન્ટેનન્સ ખર્ચ—ચાર્જ્સ તથા તેને આનુસંગિક ખર્ચની રકમ અમો વેચનાર પાસેથી જ્યાં સુધી અન્ય ફ્લેટસનું વેચાણ ન થાય ત્યાં સુધી વસુલ કરવાની નથી તેવી તમો ખરીદનારે આથી બાંહેધરી તથા સંમતિ આપેલ છે.
- (એફ) એશોશીએશનને ચુકવ્યા વિનાની તમારા ભાગે વરાડે પડતી બાકી રહેલ રકમ એટલે કે અનપેઈડ ડ્યુસ તમારી મિલકત પરનો ચાર્જ બોજો ગણાશે અને તેની વસુલાત માટે તમારી મિલકત સામે એશોશીએશન જરૂરી પગલા લઈ શકશે અને તેવી રકમની વસુલમાં એશોશીએશનનો અગ્રહકક રહેશે.
- (જી) સદરહુ ફ્લેટ કે **"ધ એલીગન્સ"** ની દીવાલો, સીડી, લીફ્ટ પાઈપ, કોમન લાઈટ, કોમન પેસેજ, પાર્કીંગ વિગેરેમાં કે બિલ્ડીંગના બારોબારના રંગ—રોગાન, બારી, દરવાજા તથા એલીવેશનમાં તમો ખરીદનારે કોઈ ફેરફાર કરવાનો નથી.
- (એચ) સમગ્ર બિલ્ડીંગની ખુલ્લી જગ્યા, કોમન પેસેજ, લીફ્ટ, સીડી, પાર્કીંગ વિગેરેનો ઉપયોગ હલન—ચલન તથા વાહન પાર્ક કરવા પુરતો જ કરવાનો રહેશે તેમજ આવી જગ્યામાં તમો ખરીદનારે કોઈ માલ સામાન રાખવાનો નથી તથા અન્ય કોઈ આડશ કે અડચણ ઉભી કરવાની નથી.
- (આઈ) સદરહુ ફ્લેટમાં ભારે વજનદાર તથા નીચેના આર.સી.સી. સ્લેબને નુકશાન કરી શકે તેવા વજનદાર માલ—સામાન ભરવાના નથી કે બિલ્ડીંગના પ્લમ્બીંગ વર્કને નુકશાન થાય તેવા જવલનશીલ પદાર્થ વાપરવાના નથી. તમો બિલ્ડીંગ કે તેના કોઈપણ ભાગને નુકશાન થાય તેવું કૃત્ય કરી શકશો નહીં.

- (જે) સદરહુ ફ્લેટમાં નુકશાનકારક, ભયજનક અથવા દહનશીલ સામગ્રી અથવા વજનમાં ભારે હોય કે જે બાંધકામને નુકશાન કરતું હોય અથવા તેવી સામગ્રીને સ્ટોર કરવા માટે સંબંધિત સ્થાનિક અથવા અન્ય સત્તાધીશ દ્વારા વાંધા લેવામાં આવતા હોય અને વજનદાર વસ્તુઓ લાવવામાં તકેદારી રાખશે કે જે દાદર, કોમન પેસેજ અથવા અન્ય સ્ટ્રક્ચરને નુકશાન કરતું હોય અને જો કોઈ નુકશાન મિલકતને અથવા એપાર્ટમેન્ટને થાય કે જે ખરીદનારની બેદરકારીને લીધે હોય તો ખરીદનાર સદર ભંગને માટે જવાબદાર રહેશે.
- (કે) સદરહુ વેચાણ કરવામાં આવતી મિલકતના વીજ બીલ, સ્થાનિક સત્તાધીશના સંબંધિત કર, વેરા, ચાર્જ, વિગેરે, તથા પાણી તથા ગેસ બીલ વિગેરે તમામ આજિવન સુધીના અમો વેચનારે ભરપાઈ કરી આપેલ છે. જે હવે પછીના તમામ તમો ખરીદનારે ભરપાઈ કરવાના રહેશે. તેમજ તેવા સઘળા કનેક્શન તમારે તમારા ખર્ચે તમારા નામે દિવસ-૩૦ માં ટ્રાન્સફર કરાવી લેવાના રહેશે.
- (એલ) સદરહુ ફ્લેટ તમો ખરીદનારે રહેણાંકના હેતુ માટે ખરીદ કરેલ હોય આ સિવાય સદરહુ ફ્લેટમાં બીજી કોઈ પ્રવૃત્તિ કરવાની નથી તેવું પાકું વચન, વિશ્વાસ અને ખાત્રી તમો ખરીદનારે આપી આ વેચાણ દસ્તાવેજ કરાવેલ છે. તમારી આજુબાજુના કે ઉપરનીયેના શાંત, કબજા ભોગવટાને ખલેલ પહોંચે કે ન્યુશન્સ થાય કે નુકશાન પહોંચે તેવું કોઈ કૃત્ય કરી શકશો નહીં કે સામાન્ય સુખાધિકારના કે આરોગ્યને નુકશાન પહોંચે તેવું કોઈ કૃત્ય કરી શકશો નહીં. જે તમો ખરીદનારના વંશ, વારસો, વાલી, એસાઈનીઓ તથા ભાડુઆત વિગેરેને બંધનકર્તા રહેશે.
- (એમ) સદરહુ ફ્લેટમાં તમો ખરીદનારે કે સદર બિલ્ડીંગના એલીવેશનમાં કોઈપણ પ્રકારની જાહેરાતના બેનર, હોર્ડિંગ, બોર્ડ કે કોઈપણ પ્રકારનું કિસ્મતે સામગ્રી લગાવવાની નથી. તેમજ **"ધ એલીગન્સ"** ના ખુલ્લા ભાગમાં કે કોઈપણ અન્ય જગ્યાએ જાહેરાત માટે કોઈ સાઈનેજ, હોર્ડિંગ, કિઓસ્ક કે કોઈ ઈલેક્ટ્રોનિક જાહેરાતના બોર્ડ-બેનર-સ્ક્રીનના તમામ પ્રકારના હકકો અને અધિકારો અમો વેચનારના રહેશે.
- (એન) **"ધ એલીગન્સ"** ના નામથી ઓળખાતી રહેણાંકના હેતુ માટેની અલગ-અલગ હાઈરાઈઝ ઈમારતમાં આવેલ ફ્લેટમાં બ્યુટી પાર્લર, ટયુશન ક્લાસીસ, કોચીંગ વિગરે માટેના ઉત્પાદનનો વ્યવસાય કે પેકેજિંગ તથા ડીસ્ટ્રીબ્યુશન થઈ શકશે નહીં કે માલ સામાન રાખવા માટે ગોડાઉન તરીકે કે આવા કોઈપણ પ્રકારની વ્યસાયિક પ્રવૃત્તિઓ કરવાની નથી તેમજ કોઈ ધાર્મિક વિધિઓ, હવન અને કાર્યો કરવાના નથી. તેમજ પાર્કીંગ પ્લેસમાં બિલ્ડરે ફાળવેલ જગ્યા સિવાયની ખુલ્લી જગ્યામાં અડચણ ન થાય તે રીતે મિલકતનો વપરાશ કરવાનો રહેશે. તેવી સ્પષ્ટ સમજુતી અને પાકા વચન અને ખાત્રી તમો ખરીદનારાએ આ વેચાણ દસ્તાવેજ કરેલ છે. જે તમો ખરીદનારાના વંશ, વારસો, વાલીને એસાઈનીઓ તથા ભાડુઆત વિગેરેને બંધનકર્તા રહેશે. તેમજ **"ધ એલીગન્સ ફ્લેટ ઓનર્સ એશોશીએશન"** ના વખતોવખત નિયમો અનુસાર વર્તવાનું રહેશે.
- (ઓ) સદરહુ ઈમારતની પ્લમ્બીંગ સિસ્ટમમાં કોઈ તમો ખરીદનાર કોઈ પણ પ્રકારનો ફેરફાર કરી શકશો નહીં અગર અનિવાર્ય સંજોગોવસાત કોઈ ફેરફાર કરવાની જરૂરીયાત ઉભી થયે તમારી ઉપર નીચેના મિલકત માલિક અને/અથવા એશોશીએશનની પુર્વ મંજૂરી ફરજિયાત લેવાની રહેશે.

(પી) આ મિલકત ખરીદનારાઓ જો કોઈ કંપની કે વ્યક્તિને ભાડે અથવા લીઝ પર આપે તો આ બિલ્ડીંગના નિયમો તેમજ આ દસ્તાવેજની લાગુ પડતી શરત જે તે ભાડે કે લીઝ પર રાખનાર વ્યક્તિને લાગુ પડશે. તેમજ તે અંગેની મેઈન્ટેનન્સ વિગેરેની જવાબદારી મિલકત માલિકની રહેશે. તેમજ તેમણે નિયમોનું ચુસ્તપણે પાલન કરવાનું/કરાવવાનું છે.

(કયુ) આ મિલકત કોઈપણને ટ્રાન્સફર કે લીઝ ભાડે આપતાં પહેલાં "ધ એલીગન્સ ફ્લેટ ઓનર્સ એશોશીએશન" ની પૂર્વ મંજૂરી લેવી ફરજિયાત રહેશે.

(આર) લીફ્ટ તથા અગ્નિશામક સાધનોની ચકાસણી સમયાંતરે કરાવતી રહેવાની છે. તેમજ લીફ્ટ અને ફાયર એન.ઓ.સી.ની મુદત પૂર્ણ થયા બાદ રીન્યુ કરાવવાની કામગીરી જે તે કચેરીમાં ઓનર્સએશોશીએશનના હોદ્દેદારો મારફત કરવાની રહેશે.

(એસ) અમો વેચનાર તથા તમો ખરીદનાર વચ્ચેની કોઈપણ તકરારનો સમાધાનથી નિકાલ કરવામાં આવશે. જો કોઈ કેસમાં તકરારનો અંત સમાધાનપૂર્વક નહિ આવે તો રીયલ એસ્ટેટ (રેગ્યુલેશન એન્ડ ડેવલપમેન્ટ) એક્ટ - ૨૦૧૬ તથા અન્ય સંબંધિત અધિનિયમો તેના વખતો વખતના સુધારા, નિયમો હેઠળ સંબંધિત સત્તાધિકારીને સંબોધવામાં આવશે.

(ટી) આ દસ્તાવેજ હેઠળના પક્ષકારોના હકક અને જવાબદારીઓ અંગે જે તે સમયે અમલમાં હોય તેવા ભારતના કાયદા હેઠળ અમલી બનશે અને રાજકોટની કોર્ટને આ કરાર હેઠળ હકુમત રહેશે.

(૧૪) સદરહુ મિલકત પરત્વેના નીચે મુજબના ટાઈટલ દસ્તાવેજો આજરોજ તમોને સુપ્રત કરેલ છે :-

૧. રાજકોટ મ્યુની. કોર્પો. ની બાંધકામ પરવાનગી, આરંભ પ્રમાણપત્ર, બીલ્ડીંગ પ્લાન તથા મકાન વપરાશ અંગેના પ્રમાણપત્રની નકલ.
૨. અનુ. નં. ૮૪૯૨, તા. ૨૦/૧૨/૨૦૧૭ નો વેચાણ દસ્તાવેજ અમારી ભાગીદારી પેઢી જોગ ગુજ. લાલજીભાઈ ખીમજીભાઈ વડગામાના વારસદાર શ્રી પ્રતાપ રતીલાલ વડગામાએ કરી આપેલ છે તેની નકલ.
૩. સદરહુ મીલકત માંહેના સમાયેલ ગુજરનાર ધીરજલાલ લાલજીભાઈ વડગામાના વારસદાર દરજજે શ્રી ભારતીબેન ધીરજલાલ વડગામા વિગેરેએ રાજકોટની કોર્ટમાંથી દી.પ.અ.નં. ૩૧૧/૦૫, તા. ૧૧/૦૮/૨૦૦૫ થી મેળવેલ હેરશીપ સર્ટીફિકેટની નકલ.
૪. સદરહુ મીલકત માંહેના સમાયેલ ગુજરનાર લાલજીભાઈ ખીમજીભાઈ વડગામા તથા ગુજરનાર ધનસુખભાઈ લાલજીભાઈ વડગામાના વારસદાર દરજજે શ્રી હસમુખભાઈ લાલજીભાઈ વડગામા વિગેરેએ રાજકોટની કોર્ટમાંથી દી.પ.અ.નં. ૯૮/૨૦૦૪, તા. ૨૬/૦૩/૨૦૦૪ થી મેળવેલ હેરશીપ સર્ટીફિકેટની નકલ.
૫. અનુ. નં. ૫૧૮૮, તા. ૧૬/૧૧/૨૦૦૦ થી શ્રી જસ્મીન કાંતીલાલ વડગામાએ સદરહુ મીલકતની સોંપણી અંગેનું એપોઈન્ટમેન્ટ ઓફ એક્ઝીક્યુશન ઈન પાવર રજી. કરાવેલ છે તે નકલ.
૬. અનુ. નં. ૩૫૧૮, તા. ૩૦/૦૫/૧૯૮૭ નો નદાવા ફારગતી દસ્તાવેજ શ્રી કાંતીલાલ ખીમજીભાઈ વડગામા જોગ શ્રી રતીલાલ લાલજીભાઈ વડગામા વિગેરેએ કરી આપેલ છે તે નકલ.

૭. અનુ. નં. ૪૪૬૩, તા. ૨૮/૧૦/૧૯૭૦ જે ૧ નંબરની બુકના નં. ૬૧૭૮, વો. ૮૮૭, તા. ૦૩/૧૨/૧૯૭૦ થી નોંધાયેલ વેચાણ દસ્તાવેજ શ્રી લાલજીભાઈ ખીમજીભાઈ વડગામા જોગ શ્રી ચમનલાલ અમૃતલાલ જસાણી વિગેરેના કુલમુખત્યાર શ્રી રમેશચંદ્ર અમૃતલાલ જસાણીએ કરી આપેલ છે તેની નકલ.
૮. શ્રી ચમનલાલ અમૃતલાલ જસાણી વિગેરેએ તા. ૦૮/૧૦/૧૯૬૮ ના રોજ શ્રી રમેશચંદ્ર અમૃતલાલ જસાણીને આપેલ કુલમુખત્યારનામાની નકલ.
૯. અનુ. નં. ૧૭૪૬, તા. ૧૮/૦૬/૧૯૫૮ જેના ૧ નંબરની બુકના નં. ૨૦૫૭, વો. ૧૮૧, તા. ૨૪/૦૮/૧૯૫૮ થી નોંધાયેલ વેચાણ દસ્તાવેજ શ્રી ચમનલાલ અમૃતલાલ જસાણી વિગેરે જોગ શ્રી ભાગીરથી કાનજી ડોડીયાએ કરી આપેલ છે તેની નકલ.
૧૦. સ્વ. રા. પા. લેખ બુક નં. ૨/૧૮૮૪, તા. ૨૧/૧૨/૧૯૩૭ શ્રી ભાગીરથી કાનજીભાઈ ડોડીયાના નામના લેખની નકલ.

(૧૫) આ દસ્તાવેજમાં જણાવેલ શેડયુલ્સ નીચે મુજબ છે. :-

::- શેડયુલ 'એ' -:-

રાજકોટ શહેરમાં જયંત કે. જી. મેઈન રોડ ઉપર આવેલ અઘાટ લેખવાળી જમીન પૈકી જમીન ચો.વા.આ. ૩૩૦-૫-૦ બરાબર ચો.મી.આ. ૨૭૬-૦૦ ઉપર આવેલ **"ધ એલીગન્સ"** ના નામથી ઓળખાય છે તેના બાંધકામનું વર્ણન નીચે મુજબ છે.

-: સમગ્ર ઈમારતના બાંધકામનું વર્ણન :-

- ગ્રાઉન્ડ ફ્લોર :- ક્વર્ડ પાર્કીંગ, સીડી, લીફ્ટ, પેસેજનું બાંધકામ.
- ૧ થી ૪ માળ સુધી :- લીવીંગ રૂમ, કીચન, બે-સ્ટડીરૂમ, બે-ટોઈલેટ, બાલ્કની એવા બે યુનીટ, તથા લીવીંગ રૂમ, કીચન, બેડરૂમ, ટોઈલેટ, બાલ્કનીના બે યુનીટ મળી કુલ ચાર યુનીટ.
- ૫ મા માળે :- લીવીંગ રૂમ, કીચન, બે સ્ટડીરૂમ, બે ટોઈલેટ, ટેરેસ એવા બે યુનીટ, તથા લીવીંગ રૂમ, કીચન, બેડરૂમ, ટોઈલેટ, ટેરેસ એવા બે યુનીટ મળી કુલ ચાર યુનીટ.

કુલ ૨૦ યુનીટ.

-: સમગ્ર મિલકતની ચર્તુઃદિશા :-

- ઉત્તરે :- જાહેર રસ્તો આવેલ છે, તે તરફ માપ ફુટ ૩૫-૦૦ છે.
- દક્ષિણે :- અન્યની માલિકીની મીલકત આવેલ છે, તે તરફ માપ ફુટ ૩૫-૦૦ છે.
- પૂર્વે :- અન્યની માલિકીની મીલકત આવેલ છે, તે તરફ માપ ફુટ ૮૫-૦૦ છે.
- પશ્ચિમે :- અન્યની માલિકીની મીલકત આવેલ છે, તે તરફ માપ ફુટ ૮૫-૦૦ છે.

-:- શેડયુલ 'બી' ::-

ઉપરોક્ત શેડ્યુલ—એ માં દર્શાવેલ "ધ એલીગન્સ" તરીકે ઓળખાતી બિલ્ડીંગના ફ્લોર ઉપર આવેલ ફ્લેટ નં. ની ચર્તુઃદિશા નીચે મુજબ છે. તેમજ એપાર્ટમેન્ટનો ફ્લોર પ્લાન આ કરાર સાથે રજુ છે.

ઉત્તરે :-

દક્ષિણે :-

પૂર્વ :-

પશ્ચિમે :-

શેડ્યુલ ' સી '

સેનેટરી, ફીટીંગ વગેરેની યાદી

(બિલ્ડીંગની વિગત, વર્ણનો અને સુવિધાઓ)

(Specification & Amenities)

ફ્લેટમાં તમામ પ્રકારનો માલ સામાન પ્રમાણભૂત ગુણવત્તા (Standard) પ્રમાણેનો ઉપયોગ થયેલ છે. જેમાં

વિશેષતાઓ :-

- (૧) ટાઈટલ : ટાઈટલ ક્લીયર તથા લોનેબલ ઓથોરાઈઝડ મંજૂર પ્લાન
- (૨) બેડ્રૂમ : બેડ રૂમમાં એટેચ બાથમાં ફુલ્લી ગ્લેઝ ટાઈલ્સ તથા સ્ટાન્ડર્ડ કંપનીનું બાથ ફિટીંગ.
- (૩) વિન્ડો : પાવડર કોટેડ એલ્યુમિનીયમ સેક્શન વિથ ગ્લાસ ફિટીંગ.
- (૪) પાર્કિંગ : વિશાળ પાર્કિંગની સુવિધા / એટેચ ટોયલેટ.
- (૫) મોર્ડન સેફ્ટી : બિલ્ડીંગ CCTV કેમેરા થી સુસજ્જ.
- (૬) લીફ્ટ : ઓટોમેટીક ડોર – M.S. કેબીનેટ સાથે.
- (૭) કોમન સોલાર વોટર હિટર.
- (૮) જનરેટર

સુવિધાઓ :-

- (૧) શહેરના હાર્દશમાં જયંત કે. જી. મેઈન રોડ ઉપર શાંત, રમણીય પોશ એરીયામાં 2BHK ના ૨૦ લક્ઝરીયસ ફ્લેટસનું સુંદર આયોજન.
- (૨) કિચનમાં ગ્રેનાઈટ પ્લેટફોર્મ, પ્લેટ ફોર્મ ઉપર ફુલ્લી ગ્લેઝ ટાઈલ્સ.
- (૩) ભુકંપ પ્રતિરોધક આર.સી.સી.ડિઝાઈન મુજબનું બાંધકામ.
- (૪) દરેક ફ્લેટમાં કેબલ કનેક્શન વાયરીંગ.
- (૫) આકર્ષક પ્રવેશદ્વાર.

- (૬) આકર્ષક એલીવેશન.
- (૭) દરેક ફ્લેટધારકોને તથા સિક્યોરીટી કેબીનમાં ઈન્ટરકોમની સુવિધા.
- (૮) મુખ્ય પ્રવેશદ્વાર પર સિક્યુરીટી કેબીનની સુવિધા.

તદઉપરાંત એપાર્ટમેન્ટમાં સામાન્ય સગવડતામાટે પણ પ્રમાણભુત માલસામાન વાપરવામાં આવેલ છે.

શેડયુલ 'ડી'

સદરહુ "ધ એલીગન્સ" બિલ્ડીંગમાં આવેલ સહિયારી સુવિધાઓની વિગત નીચે મુજબ છે.

- (૧) ઉપર જવા આવવા માટે સીડી અને સીડી રૂમ.
- (૨) સદરહુ બિલ્ડીંગના છત, બીમ, કોલમ, દિવાલ.
- (૩) સદરહુ બિલ્ડીંગના ટોપ ફ્લોર ઉપર આવેલ ખુલ્લી અગાસી તથા અગાસીમા પાણીનો ટાંકો.
- (૪) સદરહુ બિલ્ડીંગમાં ઇલેક્ટ્રીક કનેક્શન તથા પાણીની સગવડતા માટેનું બોરીંગથી પાણી ટાંકામાં ચડાવવા માટેની ઇલેક્ટ્રીક મોટર તથા તેનું કનેક્શન અને ફીટીંગ અને મોટર પમ્પ સેટ તથા મોટર બોર્ડ.

ઉપરોક્ત સુવિધાઓ સહીયારી સુવિધાઓ છે સદરહુ સહીયારી સુવિધાનો દરેક એકમ હોર્ડરે સંયુક્ત રીતે વપરાશ કરવાનો રહેશે.

- (૧૬) સદરહુ ઈમારતની ખુલ્લી જગ્યા તથા ટેરેસ ઉપર નિયમ મુજબ જો પરવાનગી મળે તો રીવાઈઝડ કે સપ્લીમેન્ટરી પ્લાન પાસ કરાવી તે મુજબ બાંધકામ કરવા અને તેનો ઉપયોગ કરવા કે તેનો યોગ્ય લાગે તે રીતે નિકાલ કરવા અમો વેચનારાઓ હકકદાર છીએ.
- (૧૭) સદરહુ આ તમોને વેચાણ આપેલ મિલકતના વેચાણ દસ્તાવેજમાં જો કોઈપણ જગ્યાએ શરતચુકથી, ટાઈપોગ્રાફી ભુલથી અથવા કોઈ ક્ષતિ રહી ગઈ હોય તો તે ઉત્તરોત્તરના દસ્તાવેજો, ટીપ્પણ, સરકારી હુકમો તેમજ સરકારી રેકર્ડને અનુસરશે અને તે જ સાચા અને માન્ય ગણાશે.
- (૧૮) આ વેચાણ દસ્તાવેજ અમો વેચનારે તમો ખરીદનારના ખર્ચેરજીસ્ટર્ડ કરાવી આપવાનો રહેશે.

આ વેચાણ દસ્તાવેજ અમોએ અમારી રાજીખુશીથી, વાંચી, સમક્ષ, વિચારી, બીનકેફે, કોઈની કોઈપણ જાતની શેહ,શરમ, દાબ કે દબાણમાં આવ્યા વગર સંપૂર્ણ સાવધ અવસ્થામાં કરી આપેલ છે જે અમોને તથા અમારા વંશ, વાલી, વારસો વેરે કબુલ, મંજૂર અને બંધનકર્તા રહેશે, જેની ખાત્રી બદલ આ નીચે અમોએ અમારી સહી કરી શાખો નંખાવી આપેલ છે.

રાજકોટ,

તારીખ : ૨૭/૦૨/૨૦૧૮

અત્રે:.....મતુ

અત્રે:.....શાખ

(૧)

શ્રી અભીષેક રશ્મીકાંત મહેતા

(૧)

(૨)

(૨)

શ્રી સાગર પરેશભાઈ પટેલ

(૩)

શ્રી કિશોરભાઈ મથુરભાઈ દસાણી

(૪)


શ્રી મનન જગદીશભાઈ ભોજાણી

તેઓ અર્હમ ડેવલોપર્સના નામથી ચાલતી ભાગીદારી

પેઢીના ભાગીદારો

—: તેઓ વેચનારા :—

Arham Developers



Partner